



Dokument ta' sessjoni

B8-0084/2019

30.1.2019

MOZZJONI GĦAL RIŻOLUZZJONI

imressqa wara d-dikjarazzjoni tal-Viċi President tal-Kummissjoni/Rappreżentant Għoli tal-Unjoni għall-Affarijiet Barranin u l-Politika ta' Sigurtà

skont l-Artikolu 123(2) tar-Regoli ta' Proċedura

dwar is-sitwazzjoni fil-Venezwela
(2019/2543(RSP))

Javier Nart, Petras Auštrevičius, Beatriz Becerra Basterrechea, Izaskun Bilbao Barandica, Enrique Calvet Chambon, Dita Charanzová, Gérard Deprez, María Teresa Giménez Barbat, Ivan Jakovčić, Petr Ježek, Valentinas Mazuronis, Gesine Meissner, Ulrike Müller, Maite Pagazaurtundúa Ruiz, Jozo Radoš, Pavel Telička, Ivo Vajgl, Renate Weber

f'isem il-Grupp ALDE

Riżoluzzjoni tal-Parlament Ewropew dwar is-sitwazzjoni fil-Venezwela (2019/2543(RSP))

Il-Parlament Ewropew,

- wara li kkunsidra r-riżoluzzjonijiet preċedenti tiegħu dwar il-Venezwela, b'mod partikolari dawk tat-3 ta' Mejju 2018 dwar l-elezzjonijiet fil-Venezwela¹, tal-5 ta' Lulju 2018 dwar il-kriżi tal-migrazzjoni u s-sitwazzjoni umanitarja fil-Venezwela u fuq il-fruntieri tal-art tagħha mal-Kolombja u l-Brazil² u tal-25 ta' Ottubru 2018 dwar is-sitwazzjoni fil-Venezwela³,
 - wara li kkunsidra l-Istatut ta' Ruma tal-Qorti Kriminali Internazzjonali (QKI),
 - wara li kkunsidra l-Kostituzzjoni tal-Venezwela, u b'mod partikolari l-Artikolu 233 tagħha,
 - wara li kkunsidra l-Artikolu 123(2) tar-Regoli ta' Proċedura tiegħu,
- A. billi l-elezzjonijiet tal-20 ta' Mejju 2018 saru mingħajr ma kienu konformi mal-istandards minimi internazzjonali għal proċess kredibbli, u naqsu milli jirrispettaw il-pluraliżmu politiku, id-demokrazija, it-trasparenza u l-istat tad-dritt; billi l-UE, flimkien ma' pajjiżi demokratiċi u organizzazzjonijiet reġjonali oħra, ma rrikonoxxietx l-elezzjonijiet u lanqas l-awtoritajiet li hađu l-kariga permezz ta' dan il-proċess illeġittimu;
- B. billi fl-10 ta' Jannar 2019, Nicolás Maduro ha f'idejh b'mod illeġittimu l-poter presidenzjali quddiem il-Qorti Suprema tal-Ġustizzja, bi ksur tal-ordni kostituzzjonali;
- C. billi fit-23 ta' Jannar 2019, il-President tal-Assemblea Nazzjonali elett b'mod legittimu u demokratiku Juan Guaidó ha l-ġurament tal-ħatra bħala l-President interim tal-Venezwela, f'konformità mal-Artikolu 233 tal-Kostituzzjoni tal-Venezwela;
- D. billi kien hemm protesti u dimostrazzjonijiet f'aktar minn 60 belt madwar il-pajjiż mill-21 ta' Jannar 2019, l-akbar waħda fosthom fit-23 ta' Jannar f'Caracas; billi qed jiġu rrapportati ħafna mwiet fil-kuntest ta' dimostrazzjonijiet u inkwiet; billi għad hemm ksur serju tad-drittijiet tal-bniedem, li jirriżulta minn atti ta' vjolenza kontra u repressjoni ta' protesti soċjali, tfittxijiet illegali, arresti arbitrarji, u stigmatizzazzjoni u persekuzzjoni ta' attivisti tal-oppożizzjoni;
- E. billi fil-25 ta' Jannar 2019 il-Kummissjoni Inter-Amerikana dwar id-Drittijiet tal-Bniedem (IACHR) tat miżuri protettivi ta' prekawzjoni favur Juan Guaidó;
- F. billi l-UE ripetutament appellat biex il-Venezwela terġa' lura lejha id-demokrazija u l-

¹ Testi adottati, P8_TA(2018)0199.

² Testi adottati, P8_TA(2018)0313.

³ Testi adottati, P8_TA(2018)0436.

istat tad-dritt permezz ta' proċess politiku kredibbli;

- G. billi, fit-8 ta' Frar 2018, il-Prosekutur tal-QKI beda eżami preliminari rigward is-sitwazzjoni fil-Venezwela, abbazi ta' lmenti li rċieva minghand NGOs u individwi;
- H. billi f'Diċembru 2017 il-Parlament Ewropew ta l-Premju Sakharov għal-Libertà tal-Ħsieb lill-oppożizzjoni demokratika tal-Venezwela;
 - 1. Jirrikonoxxi u jesprimi l-appoġġ sħiħ tiegħu għall-President tal-Assemblea Nazzjonali Juan Guaidó, li fit-23 ta' Jannar 2019 ha r-rwol ta' President interim tar-Repubblika Bolivarjana tal-Venezwela, fid-dawl tal-illegittimità tar-reġim ta' Nicolás Maduro u f'konformità mal-Artikolu 233 tal-Kostituzzjoni tal-Venezwela;
 - 2. Jitlob lill-Viċi President tal-Kummissjoni / Rappreżentant Għoli tal-Unjoni għall-Affarijiet Barranin u l-Politika ta' Sigurtà (VP/RGħ), flimkien mal-Istati Membri, biex ikollhom pożizzjoni b'saħħitha u unifikata u jirrikonoxxu lil Juan Guaidó bħala l-uniku President interim legittimu tal-pajjiż sakemm ikunu jistgħu jissejhu elezzjonijiet godda, mill-iktar fis possibbli; jilqa' l-fatt li hafna stati demokratiċi oħra diġà rrikonoxxew il-presidenza interim il-gdida;
 - 3. Ihegġegħ lill-UE, kif ukoll lill-Istati Membri, biex jaħdmu flimkien mal-pajjiżi li jagħmlu parti mill-Grupp ta' Lima b'mod partikolari, u ma' dawk li rrikonoxxew il-presidenza interim ta' Juan Guaidó fuq agenda komuni għall-irkupru sħiħ tad-demokrazija u l-istat tad-dritt u s-soluzzjoni tal-kriżi umanitarja fil-Venezwela;
 - 4. Itenni l-appoġġ sħiħ tiegħu għall-Assemblea Nazzjonali, li hija l-korp legittimu elett demokratikament tal-Venezwela, u li l-poteri tagħha jehtieg li jergħu jidhlu fis-seħħ u jiġu rispettati, inklużi l-prerogattivi u s-sikurezza tal-membri tagħha; Jilqa', f'dan ir-rigward, il-miżuri protettivi ta' prekawzjoni mogħtija mill-IACHR favur Juan Guaidó;
 - 5. Ihegġegħ għalhekk lill-amministrazzjoni *de facto* ta' Maduro tirrispetta d-drittijiet tal-bniedem u l-libertajiet fundamentali tal-membri kollha tal-Assemblea Nazzjonali, inklużi l-President tagħha, Juan Guaidó, u l-popolazzjoni usa' tal-pajjiż;
 - 6. Jikkundanna r-repressjoni ħarxa kontra l-oppożizzjoni paċifika u l-membri eletti demokratikament tal-Assemblea Nazzjonali u l-President tagħha, Juan Guaidó, speċjalment wara li ha l-gurament bħal President interim tal-Venezwela;
 - 7. Jikkundanna bil-qawwa l-vjolenza, li tirriżulta fi qtil u diżgrazzji, u jesprimi l-kondoljanzi sincieri tiegħu lill-familji u l-ħbieb tal-vittmi; ihegġegħ lill-awtoritajiet Venezwelani jtemmu l-ksur kollu tad-drittijiet tal-bniedem u jobbligaw lil dawk responsabbli jagħtu rendikont ta' għemilhom, u jiżguraw li l-libertajiet fundamentali u d-drittijiet tal-bniedem kollha jiġu rrispettati bis-sħiħ;
 - 8. Jappoġġa bil-qawwa t-talba tas-Segretarju Ġenerali tan-NU biex issir investigazzjoni indipendenti u sħiħa dwar id-diżgrazzji rrappurtati; itenni l-appoġġ sħiħ tiegħu għall-ftuħ ta' investigazzjoni mill-QKI;
 - 9. Ikompli jappoġġa l-impożizzjoni tal-UE ta' sanzjonijiet addizzjonali mmirati u riversibbli iżda jqis li jehtieg li jsir aktar; jistieden lill-Kunsill għalhekk jestendi l-lista

tas-sanzjonijiet biex tinkludi rappreżentanti oħra tal-awtoritajiet Venezwelani illeġittimi u l-membri tal-familja tagħhom; jitlob li l-Kunsill jikkunsidra l-impożizzjoni ta' sanzjonijiet fuq iż-żejt Venezwelan, inklużi l-ftehimiet mal-kumpanija statali PDVSA;

10. Jagħti istruzzjonijiet lill-President tiegħu biex jgħaddi din ir-risoluzzjoni lill-Kunsill, lill-Kummissjoni, lill-Viċi President tal-Kummissjoni / Rappreżentant Għoli tal-Unjoni għall-Affarjiet Barranin u l-Politika ta' Sigurtà, lill-President Interim leġittimu u l-Assemblea Nazzjonali tar-Repubblika Bolivarjana tal-Venezwela, lill-gvernijiet u l-parlamenti tal-Grupp ta' Lima, lill-Assemblea Parlamentari Ewro-Latino-Amerikana u lis-Segretarju Ġenerali tal-Organizzazzjoni tal-Istati Amerikani.